

विचार बिन्दु

पराधीनता समाज के समस्त मौलिक निमर्यों के विरुद्ध है। —मान्तेस्वयु

चट मंगनी पट ब्याह जैसा है विज्ञान 2030 दस्तावेज बनाना

सत्ता में बैठे नेताओं को चुनावों से ठीक पहले प्रदेश के चहुँमुखी विकास एवं प्रदेशवासियों की खुशहाली एवं उन्हें सामाजिक सुरक्षा प्रदान करने का संकल्प याद आया है। यह भी याद आया है कि इसके लिए सरकार को यह प्रयास करना है कि राजस्थान वर्ष 2030 तक देश का अठागणी राज्य बने। अपने पांच साल के कार्यकाल के साढ़े चार वर्ष बीत जाने पर राज्य सरकार को अब लगा है कि भावी राजस्थान का नक्शा बनाया जाए। वे इसे विज्ञान 2030 दस्तावेज कह रहे हैं। सरकारी घोषणा कहती है कि राज्य को देश का अठागणी राज्य बनाने हेतु हर क्षेत्र के लिए मानकों के निर्धारण एवं इन मानकों को प्राप्त करने हेतु संकल्पबद्ध कार्ययोजना तैयार किये जाने के लिएराज्य सरकार द्वारा मुख्यमंत्री की आर्थिक सुधार सलाहकार परिषद के नेतृत्व में यह दस्तावेज तैयार किया जा रहा है। अचानक आई इस याद पर काम करने का जबरदस्त प्रचारसरकार शासन तंत्र की मदद और राजकोष के धन से करके यह जताने का प्रयास कर रही है कि वह राज्य के विकास के प्रति कितनी जागरूक और समर्पित है। सरकारी घोषणा कहती है कि "यह आवश्यक है कि इस दस्तावेज में प्रदेश के प्रबुद्धजनों, विषय विशेषज्ञों, हितधारकों, युवाओं एवं समाज के सभी वर्गों के सुझावों एवं प्रदेशवासियों की आकांक्षाओं व अपेक्षाओं को सम्मिलित किया जावे।" इसलिसे लोगों की राय जानने के लिए राज्य में 15 आरम्भ से अभियान चलाया जा रहा है जो 30 सितंबर तक चलेगा। इसे "राजस्थान-मिशन 2030 अभियान नाम दिया गया है। लोग चिट्ठी लिख कर, ईमेल करके, और इसके लिए बनाए गए पोर्टल पर लोग अपने सुझाव दे सकते हैं। इसके लिए शासन तंत्र स्कूलों में बच्चों की निबंध प्रतियोगिताएं करा रहा है तो राहगीरों तक से फटाफट कागज काले कराए जा रहे हैं। इस भरे पूरे आयोजन के लिए सरकारी वेबसाइट पर बताया गया है कि राजस्थान-मिशन 2030 अभियान के अन्तर्गत जो प्रमुख गतिविधियां संचालित की जायेंगी उनमें शामिल हैं: इस मिशन के उद्देश्यों एवं अपेक्षाओं के बारे में मुख्यमंत्री द्वारा संबोधन, तथा उनका विभिन्न हितधारकों/प्रभावशाली समूहों के साथ संवाद/सुलाकात, आमजन से ऑनलाइन अपेक्षाएं/विचार/सुझाव आमंत्रित करना, विभागीय अधिकारियों एवं कर्मचारियों से इस संबंध में ऑनलाइन विचार/सुझाव आमंत्रित करना, विभागीय स्तर पर संबंधित हितधारकों के साथ गहन परामर्श करना, फेस टू फेस सर्वे करना, आईबीआर सर्वे करना, स्कूलों/कॉलेजों में मिशन 2030 के लिए लेख प्रतियोगिताएं आयोजित करना, वीडियो कॉन्टेस्ट करना, विभागों द्वारा विभागीय मिशन दस्तावेज - 2030 के प्रारूप तैयार करना, विभागीय मिशन दस्तावेजों का सेक्टर-बाईज प्रकाशन करना तथा अंत में राज्य के विज्ञान-2030 दस्तावेज को जारी करना। यह समय के विरुद्ध रस है क्योंकि चुनाव आचार संहिता लगने से पहले यह अभ्यास पूरा करना है ताकि लोग इस सपने को लेकर मतदान केंद्रों पर पहुंचें। सरकार के प्रमुख, जिनके चेहरे पर सारा सरकारी प्रचार हो रहा है, वे एक विशेष प्रकार का पट्टे गले में डाले आश्चर्य लगत है कि चट मंगनी पट ब्याह की तरह 2030 का विज्ञान दस्तावेज बना दिया जाय तो अन्य राहों की बरसात में वोटों की खेती की अच्छी फसल लेने के लिए यह खाद का काम कर सकता है। यह प्रयास भी है कि प्रचार के मुलाम्मे में सत्ता में चल रही वर्चस्व की बदसूरत गंध छुप जाये और हर एक के हाथ में राहत का ऐसा झुनझुना पकड़ा दिया जाये जिसकी खनखनाहट में आम जन के दर्द की कराहटें सुनाई न पड़े। व्यक्तिगत प्रचार के लिये सरकारी संसाधनों का भरपूर राजनीतिक उपयोग इस प्रकार हो रहा है जैसे राजकोष सत्ता में बैठे राजनेताओं की निजी गुल्लक है। राजस्थान में सत्ता बरकरार रखने की कोशिश में "ब्रॉड गहलोत" तैयार किया गया है जिसका अंतर्निहित भाव सत्तारूढ़ पार्टी के भीतर या बाहर उनकी हर प्रकार की चुनौती को खत्म किया जाए। मैं तुम्हें राहते देत हूँ तुम मुझे वोट देना व्यापारिक सोदा करने जैसा है। मतदाताओं से आशा की जा रही है कि सरकार से प्राप्त लाभों के लिए वे अपना वोट देकर अहसान से उर्रुहण हों। फ्रेंचडाइजी मोड ने नेताओं की भौतिक लाभ

की भूख भी बढ़ा दी है और दिखावे की नैतिक राजनीति को भी ताक पर रख दिया गया है। राहतों के नाम पर कैश, सामग्री और सब्सिडी देकर वोटों का प्रबंधन करने की कोशिश है। इसे आर्थिक विश्लेषक गैर-कॉर्पोरेट प्रकार के पूंजीवाद का मॉडल बताते हैं।

राजस्थान विज्ञान 2030 के लिए, मुख्य सचिव के अनुसार, ढाई करोड़ से अधिक सुझाव मिल भी चुके हैं। प्रशासन तंत्र की मुखिया का कहना है कि सारगर्भित सुझावों को विज्ञान दस्तावेज में शामिल किया जाएगा। जन कल्याण एप के माध्यम से फेस-टू-फेस सर्वे भी किया जा रहा है जिसके तहत लगभग डेढ़ करोड़ से अधिक प्रदेशवासियों तक पहुंच गया है। जिस संख्या में सुझावों का मिलना बताया गया है उसके हिसाब से तो 30 सितंबर तक उनकी संख्या शर्तिया तीन करोड़ से ऊपर पहुंच जाएगी। इसे हम लोकतंत्र में जन भागीदारी मान लें तो अब गैर सरकार के पाले में है। तीन करोड़ से अधिक सुझावों का भरपूर सलाहकार परिषद के नेतृत्व में कौन सारणीबद्ध करेगा, कौन पढेगा और कौन उनका सार निकाल कर उनको विज्ञान दस्तावेज में शामिल करने के लिए छोड़ेगा? यह काम आनन-फानन में कुछ दिनों में नहीं हो सकता। मगर सरकारी तंत्र कुछ भी कर देने का जादू दिखा सकता है। बेहतर होता मुख्यमंत्री पहले खुद बताते कि उनका अपना विचार क्या है या अपनी पार्टी से विज्ञान दस्तावेज का प्रारूप बनवाते उसे सर्वजनिक करते और उस पर लोगों से राय मांगते। इस अभ्यास से लगता है उनकी स्टेड कोरी है और उस पर क्या लिखना है वह लोगों से पूछा जा रहा है। विज्ञान के पहले उसका दर्शन आवश्यक होता है जिससे पता चले कि किस आधार पर 2030 में पहुंचने का सपना देखा जाए। लेकिन यहां तो जुगाड है।

आज हमारे राजनेताओं तथा प्रशासन तंत्र में एक ही सोच दिखाता है कि प्रचार के जरिए किस प्रकार लोगों के विचारों पर नियंत्रण रखा जाये। गांव स्तर से लगा कर राजधानी तक सब जगह यही हात है। सभी इसे साधने में लगे हैं। कानूनों को कैसे नजरअंदाज किया जाए या उनका दुरुपयोग कैसे किया जाए। हर जगह निहित स्वार्थों का बोलबाला है। रोज भ्रष्टाचारियों को पकड़े जाने की खबरें आती है मगर किसी को कानून का भय सताता नजर नहीं आता। अब तो भ्रष्टाचार में पकड़े जाने पर सामाजिक प्रशिक्षण पर भी असर नहीं होता। रिश्तत लेने वालों की रिगार्डें नीची नहीं होती, उनमें गजब का आत्मबल दिखाता है। पहले गली मोहल्लों में ही दादा होते थे जो नगरीय के लोग उनसे कभी कभार मदद ले लिया करते थे। अब वे दादा खुद ही राजनेता बनने लगे हैं। ऐसे में लोग क्या करें? वे इन्हें रॉबिन्हुड मान कर अनेक बार सांविधानिक संस्थाओं में भेज देते हैं। अपराधिक मामलों का सामना करने वाले निर्वाचित प्रतिनिधियों की सूची देखने पर अब किसी को आश्चर्य भी नहीं होता। कोई भी इनके सामने खडा होकर ही हिम्मत नहीं करता क्योंकि राज में जाने और बने रहने के लिए इनकी मदद लेनी होती है। भ्रष्टाचार अब लोकतांत्रिक संस्थाओं के अस्तित्व को ही संकट में डालने की कगार पर है। हालात किसी के नियंत्रण में नहीं है।

भ्रष्टाचार का एक परनाला बंद करते हैं तो पाते हैं कि उसने तो नई नलियां बना ली है। मगर चुनाव सत्ता में बैठे नेताओं को लोक हित में कुछ करने के लिए बाध्य करते हैं, और यह लोकतंत्र का मजबूत पहलू है। किसी भी लोक कल्याणकारी सरकार को अपने राज्य को अग्रणी बनाने का सपना होना ही चाहिए। जनता इसी आस में हर पांच साल में एक बार मतदान केंद्रों पर जाकर अपने प्रतिनिधि चुनती है। आम आदमी के सपने को यदि विज्ञान 2030 बनाया जाए तो वह एक ऐसा आधुनिक, सुखीऔर समृद्ध राजस्थान होगा जहां समृद्धि और सुविधाओं का लाभ राजनेताओं के साथ गठजोड़ करके बाजार की आवारा ताकतें नहीं चुरा पायेंगी; सरकारी स्कूलों के बच्चों को आलीशान निजी स्कूलों जैसी भौतिक सुविधाएं भले ही न मिले मगर वहां शिक्षकों के सैकड़ों पद खाली न रहेंगे और वे पूरे समय स्कूलों में उपलब्ध रह कर बच्चों को पढाई पर मकेंतन करेंगे; सरकारी अस्पताल और डिस्पेंसरीयां पांच सितारा होटलों जैसे निजी अस्पतालों की इमारतों की नकल नहीं करेंगी। मगर वहां चिकित्सक और अन्य स्टाफ इमानदारी तथा सेवा भावना से काम करते मिलेंगे; नागरिक सुविधाएं सिंगापूर जैसी भले न हों मगर शर्मनाक भी नहीं होंगी; किशोरा छात्रों की आत्महत्याओं, बलात्कारों, जाति और संप्रदाय की हिंसा और दुर्घटनाओं की खबरें रोज पढ़ने को नहीं मिलेंगी और राजस्थान के आम जन को सरकारी सेवाओं में सर्वव्यापी भ्रष्टाचार से निजात मिलेगी। यह कोई नया विज्ञान नहीं है। हम रियासती राजस्थान से गणतंत्रिक राजस्थान बनने के समय से ही यह सपना देखते आए हैं। चुनाव घोषणापत्रों में भी विज्ञान ही होता है जिसे पाने के लिए प्रत्येक पार्टी सत्ता पर काबिज होने के लिए चुनाव में नागरिकों का मत पाना चाहती है। ऐसी बातें चुनाव के समय में अधिक मुखर हो उठती हैं। यदि कोई पूछे कि ये बातें सरकार को अपने कार्यकाल के अंत समय में ही क्यों सुझती हैं तो प्रचारतंत्र इतना शोर मचाता है कि सवाल सुनाई ही नहीं पडता। इस सवाल को भी नजरअंदाज कर दिया जाता है कि राज्य के प्रशासन तंत्र को आम जन के प्रति जिम्मेदार बनाने के लिए मुख्यमंत्री को जवाबदेही कानून बनाने की अपनी ही घोषणाएं और वादे क्यों याद नहीं आए!

—अतिथि संपादक,
राजेन्द्र बोड्डा
(वरिष्ठ पत्रकार एवं विश्लेषक)

उत्तम मार्दव धर्म अर्थात् विनयशीलता, कोमलता, मृदुता का भाव होना



भागचंद जैन मिश्रापूरा


जैन धर्म के दशलक्षण धर्म आत्मा के स्वाभाविक धर्म हैं। ये दस धर्म सार्थक जीवन जीने के अभिन्न अंग हैं। आज द्वितीय शिवस - उत्तम मार्दव धर्म

दिवस है।
मार्दव अर्थात् विनयशील होना, मृदुता, कोमलता का भाव होना और मान, मद, अभिमान, अहंकार आदि दुर्गुणों का अभाव होना। किसी अहंकारी को तुलना मादक पदार्थ का सेवन करने वाले नशे में चूर व्यक्ति से से की जाती है। जैसे नशे में चूर व्यक्ति को कोई समझा नहीं सकता, औरों की तो बात ही क्या उसके सगे संबंधी जन भी उसे समझाने में असमर्थ होते हैं, उसी प्रकार प्रमादी, अभिमानी व्यक्ति को भी कोई समझा नहीं सकता।
यदि रखिए, जो विनयशील है उसका त्याग दान इत्यादि करना सफल है, फलदायक होता है लेकिन अभिमानों का सब निफल है। अभिमानों के बिना अपराध किए ही सब लोग उसके दुःख में जाते हैं, सभी लोग अभिमानों की निंदा करते हैं, उसके किसी भी दुःख में कोई साथ देना नहीं चाहता है और प्रतिफल उसका पतन होते देखना चाहते हैं। अभिमानी व्यक्ति अपनी किसी अनपेक्षित तात्कालिक उपलब्धि पर अपने आप को शक्तिशाली समझने लगता है। अहंकारवश उसके हित/अहित की बात भी उसे समझ में नहीं आती है। वह अपने झूठे मान के लिए छल-कपट करता है तथा बाँधित परिणाम प्राप्त नहीं होने पर क्रोधित हो जाता है। मान कषाय यानी अभिमान के कारण जीव अकड में रहता है।
सुविचार के अनुसार अकड निर्जीवता का लक्षण है। हरी-भरी डालियां अपने लचीलापन से आंभी तूफान सहन करती हैं, कोमलता के साथ अपने अस्तित्व बचाने के साथ विकसित होती रहती हैं, लेकिन सूखी डाली को कड़क रहती है, जो तेज हवा, आंभी-तूफान सहन नहीं कर सकती है, उसकी नियति अंततः

पेड़ से कटकर अलग होना ही है। इसी प्रकार अकडने वाला व्यक्ति समाज में, परिवार में, कहीं भी स्वीकार नहीं होता है। जैसे भी मूत शरीर ही अकडता है और ऐसे शरीर को मिट्टी में मिला दिया जाता है यानी उसका अस्तित्व समाप्त हो जाता है। ताल्पर यह है कि जो व्यक्ति झुकना जानता है जिसमें परिस्थिति के अनुसार ढलने की क्षमता है, वही व्यक्ति आत्मा के सहज स्वाभाविक विनय- मार्दव धर्म की आराधना करता है एवं समझौता किए बिना अपना वर्चस्व कायम रख सकता है।
अकसर धन, दौलत, शान और शौकत को ही मनुष्य अपना जीवन समझता है, जबकि ये सभी नाशवान हैं, क्षणभंगुर है ये सभी चीजें एक दिन सबको छोड़ देंगी या फिर एक दिन मजबूरन इन चीजों को छोड़ना ही पड़ेगा। अतः इन

तुच्छ नाशवान चीजों के पीछे भागने से अच्छा है कि अभिमान और परिग्रह को छोड़ा जाये और सभी से विनय भाव से व्यवहार करे। सभी को एक न एक दिन जाना ही है, तो सबसे पहले स्वयं को पहचाने। मैं कौन हूँ, यह जानने की कोशिश कर। मार्दव धर्म हमें स्वयं की सही वृत्ति को समझने का माध्यम है।
उत्तम मार्दव विनय प्रकार है, नाना भेदज्ञान सब भासै।
उत्तम मार्दव धर्म का पालन करने से विनयशीलता का भाव प्रकट होता है एवं विविध भेद ज्ञान समझ में आने लगते हैं।
दशलक्षण धर्म के एक एक धर्म सम्पूर्ण है, प्रत्येक का अपना महत्व है।
अपनाकर देखिए।
—भागचंद जैन मिश्रापूरा,
अध्यक्ष, अखिल भारतीय जैन बैंकर्स फोरम, जयपुर।

हिन्दू मुसलमानों की एकता के प्रतीक एवं वंचित समाज के मसीहा लोक देवता रामसापीर



डा. जे.के. गर्ग

अनेकों देशों में फैल गई। बाबा रामदेव जी से प्रभावित होकर उस समय के हजारों हिन्दू को मुसलमान बन गये थे पुनः हिन्दू धर्म में परिवर्तित होने लगे।
रामदेव जी के बचपन की अद्भुत घटनाएं एक दिन सुबह रामदेव एवं विरमदेव अपनी माता मैणदा के गोद में खेल रहे तब उनकी माता को गर्म करने के लिये उसे भगोनी में डाल कर चूल्हे पर चढ़ाने चली गई, उसी वक्त रामदेव जी अपनी माता को चमत्कार दिखाने के लिये अपने बड़े भाई विरमदेव जी के गाल पर चुमटी काट दी जिससे विरमदेव को क्रोध आ गया और उन्होंने राम देव को धक्का मार कर गिरा दिया। रामदेवजी गिर गये और रोने लगे हैं। रामदेव जी के रोने की आवाज सुनकर माता मैणदा दूध को चूल्हे पर ही छोड़कर उनके पास आ गई और रामदेव जी गोद में लेकर पुचकारने लगी।
उपर दूध को भगोनी के बाहर गिरता देखती माता मैणदा रामदेव जी को गोदी से नीचे उतारना चाह रही थी किन्तु उन्होंने उस वक्त देखा रामदेवजी अपना हाथ दूध की ओर करके अपनी देव शक्ति से उस बर्तन को चूल्हे से नीचे आसानी से जमीन पर रख दिया। यह चमत्कार देखकर माता मैणदा वहीं पर उरथित पिता अजमलजी तथा नोकर-चाकर अचम्भित होकर भगवान द्वारकानाथ की जय जयकार करने लगे। कपड़े के घोड़े को आकाश में उड़ना बालक रामदेव ने अपने पिता से खिलौने वाले घोड़े की ज़िद की तब राजा अजमल ने खिलौने वाले को चन्दन और मखमली कपड़े का घोड़ा बनाने को कहा। कीमती मखमली कपड़ों को देख खिलौने वाले के मन में लालच आ गया और उसने बहुत सारा कपड़ा अपनी पत्नी के लिये रख लिया और बहुत कम कपड़े से घोड़ा बना कर राजा को दे दिया। जब बालक रामदेव घोड़े पर बैठे तो घोड़ा उन्हें लेकर आकाश में चला गया। राजा खिलौने बनाने वाले पर गुस्सा होते उसे जेल में डाल दिया। कुछ समय पश्चात, बालक रामदेव वापस घोड़े के साथ आये। खिलौने वाले ने राजसी कपड़े को चुराने की बात कबूल कर रामदेवजी से उसे राजा के क्रोध से

बचाने के लिये प्राधान्य की, बाबा रामदेव ने दया दिखाते हुए उसे माफ किया। आज भी, कपड़े वाला घोड़ा बाबा रामदेव की खास बड़ावा माना जाता है।
रामापीर का प्रसिद्ध मेला उत्तर भारत में घूमथाम गाजेबाजे के साथ हर साल दसदिन भाद्रपद शुक्ल 2 से भाद्रपद शुक्ल 11 तक मनाया जाता है इस वर्ष यह मेला 7 17 सितंबर 2023 से 26 सितम्बर 2023 तक मनाया जा रहा है। राजस्थान से ही नहीं गुजरात, महाराष्ट्र और मध्य प्रदेश से भी हजारों श्रद्धालु यहां दर्शन करने आते हैं। रामदेवरा मेला में हजारों भक्त दूर-दूर से बड़े-बड़े समूहों में नाचते गाते-भजन कीर्तन करते हुये पैदल, बसों, कारों, बेलगाड़ियों ट्रेक्टर या अन्य साधनों से आते हैं मुसलमानों के मसीहा लोक देवता रामदेव जी रामदेव पीर, रामसा पीर, के नामों से जाने जाते हैं।
निर्सेह रामदेवजी का मन्दिर हिन्दू और मुसलमानों की आस्था का केंद्र है और हिन्दुस्तान की गंगा जमुना साँझा संस्कृति की अद्भुत मिशाल पेश करता है इस पवित्र जगह को साम्प्रदायिक सदभाव संगम कहा जाता है।
रामापीर का प्रसिद्ध मेला उत्तर भारत में घूमथाम गाजेबाजे के साथ हर साल दस दिन भाद्रपद शुक्ल 2 से भाद्रपद शुक्ल 11 तक मनाया जाता है इस वर्ष यह मेला 17 सितंबर 2023 से 26 सितम्बर 2023 तक मनाया जा रहा है। राजस्थान से ही नहीं गुजरात, महाराष्ट्र और मध्य प्रदेश से भी हजारों श्रद्धालु यहां दर्शन करने आते हैं। रामदेवरा मेला में हजारों भक्त दूर-दूर से बड़े-बड़े समूहों में नाचते गाते-भजन कीर्तन करते हुये पैदल, बसों, कारों, बेलगाड़ियों ट्रेक्टर या अन्य साधनों से आते हैं मुसलमानों के मसीहा लोक देवता रामदेव जी रामदेव पीर, रामसा पीर, के नामों से जाने जाते हैं। निर्सेह रामदेवजी का मन्दिर हिन्दू और मुसलमानों की गंगा जमुना साँझा संस्कृति की अद्भुत मिशाल पेश करता है इस पवित्र जगह को साम्प्रदायिक सदभाव संगम स्थल भी कहा जाये तो अतिशयोक्ति नहीं होगी।

जन्म के सेवक और उनके कष्टों को मिटाने वाले रामसापीर रामदेवजी ने राजा बनकर नहीं अपितु जनसेवक बनकर गरीबों, दलितों, असाध्य बीमारियों से पीड़ित लोगों व जरत मंदों की हर सम्भव से सहायता और सेवा की। उनकी दया के पात्र हिन्दुओं के साथ मुस्लिम भी होते थे। संवत् 1442 में अपने माथ में श्रीरत्न लेकर अपने सारे बुबुगों को प्रणाम किया, सभी उपस्थित भक्तों ने पत्र पुष्प चढ़ाकर रामदेव जी का श्रद्धा से अन्तिम पूजन किया। रामदेव जी ने समाधी में खड़े होकर सब के प्रति अपने अन्तिम उपदेश देते हुए कहा प्रति माह की शुक्ल पक्ष की दूज को पूजा काट, भजन कीर्तन करके सर्वोत्सव मनाया, रात्रि जागरण करना। प्रतिवर्ष मेरे जन्मोत्सव के उत्सव में तथा अनन्तर्यामि समाधि होने की स्मृति में मेरे समाधि स्तर पर मेला लगेगा। मेरे समाधी पूजन में किसी से भेदभाव मत रखना। मैं संदेव अपने भक्तों के साथ रहूँगा ऐसा कहकर रामदेव जी महाराज ने समाधि ले ली।
रामदेव मन्दिर मंदिर के समीप ही स्वयं रामदेव जी द्वारा खुदवाई गई परचबावड़ी अपनी स्थापना कला में बेजोड़ है। इस बावड़ी का निर्माण फाल्गुन सुदी तृतीया विक्रम संवत् 1897 को पूर्ण हुआ। बावड़ी का जल शुद्ध व मीठा है। बावड़ी का निर्माण रामदेव जी के कहने पर बाणिया बोयता ने करवाया था। बावड़ी पर लोग चार शिलालेखों से पता चलता है कि घाण्ट गंग देव पालीवाल इस घाण्ट ने इसका पुर्ननिर्माण कराया था। इस बावड़ी का जल रामदेवजी का अधिषेक करने के काम में लाया जाता है।
समाधी स्थल के पास ही रामदेवजी की परम भक्त शिष्या डाली बाई की समाधि और कैंगन है। डाली बाई का कैंगन पथर से बना है और इसके प्रति धर्मालुओं में गहरी आस्था है। मान्यता के अनुसार इस कैंगन के अन्दर से होकर निकलने पर सभी प्रकार के रोग दूर हो जाते हैं। मंदिर अपने वाले लोग इस कैंगन के अन्दर से निकलने पर ही अपनी यात्रा पूर्ण मानते हैं।
रामदेवरा मंदिर बीकानेर के महाराजा श्री गंगा सिंह जी ने रामदेवजी

के वर्तमान मंदिर का निर्माण सन् 1939 में करवाया था, उस वक्त इसके निर्माण पर 57 हजार रुपये व्यय हुए थे। रामदेवरा मंदिर अपने आप में अनोखा है क्योंकि यहाँ बाबा रामदेव की मूर्ति भी है और मजार भी। माना जाता है कि बाबा के पवित्रा राम सरोवर में स्नान से अनेक चर्म रोगों से मुक्ति मिलती है। रामदेव मंदिर में आस पास के श्रद्धालुओं के साथ साथ राजस्थान के दूरदराज एवं गुजरात, महाराष्ट्र और मध्य प्रदेश आदि प्रांतों के हजारों श्रद्धालु भी आते हैं। पैदल यात्रियों के समूह मेले के दिन से बहुत पहले से आता है। यहाँ मंदिर में नाचरिल, पूजन सामग्री करने हुए बाबा के दर्शन करने और मनोती मांगने पहुंचते हैं।
इन श्रद्धालुओं के चाय-पानी तथा खाने पीने के लिए रास्तों में अगनिगत भंडारे स्थानीय भक्तों द्वारा लगाये जाते हैं। यहाँ कोई न छोटा होता है न कोई बड़ा। यहाँ मंदिर में नाचरिल, पूजन सामग्री करने वाले बच्चों का झुड़ला उताते हैं। मंदिर के बाहर और धर्मशालाओं में सैकड़ों यात्रियों के खाने-पीने का इंतजाम होता है। मेले के दौरान बाबा के मंदिर में दर्शन के लिए पर चार किलोमीटर लंबी कतारें लगती हैं। निर्संतान दम्पति कामना से अनेक अनुष्ठान करते हैं तो मनीती पूरी होने वाले बच्चों का झुड़ला उताते हैं और सवामणी करते हैं। रोगी रोगमुक्त होने की आशा करते हैं तो दुखी आत्माएँ सुख प्राप्ति की। यहाँ यह भी उल्लेखनीय है कि सैकड़ों श्रद्धालु पहले जोधपुर में बाबा के गुरु के मसूरिया पहाड़ी स्थित मंदिर में भी दर्शन करना नहीं भूलते हैं और उसके बाद जैसलमेर की तरफ रामदेवरा मंदिर की तरफ कूच करते हैं। बहुत से लोग रामदेवरा में मन्नत भी मांगते हैं और सूरदा पुरी होने पर कपड़े का छोड़ा बनाकर मंदिर में चढ़ाते हैं। निर्सेह रामदेवजी का मन्दिर हिन्दू और मुसलमानों की आस्था का केंद्र है और हिन्दुस्तान की साँझा संस्कृति की मिशाल पेश करता है।
—डा. जे.के. गर्ग,
पूर्व संयुक्त निदेशक
कॉलेज शिक्षा जयपुर

मां शाकंभरी का मेला भादवा सुदी अष्टमी को भरेगा

सांभरझील, (निर्स)। यहां से 25 किलोमीटर सुदूर पहाड़ी पर स्थित मां शाकंभरी का भादवा सुदी अष्टमी को वार्षिक मेला भरेगा। मेले से एक दिन पहले आसपास के क्षेत्रों से माता के दरबार के लिए पदयात्रियों का जयथा भी खाना होगा।

सांभर नकाशा चौक स्थित माताजी के चबूतरा से भी पूजा अर्चना के बाद रवाना होंगे। सैकड़ों की तादाद में माता के दर्शन व परिचार की खुशहाली के लिए महिला श्रद्धालु व भक्तगण दूरदराज से भी यहां पहुंचते हैं। इसमें मान्यताओं के अनुसार माना जाता है कि शाक पर आधारित तपस्या के कारण शाकंभरी नाम पडा। इस तपस्या के बाद वह स्थान हराभरा हो गया। नंदीकेश्वर मेला कमेटी के अध्यक्ष कुलदीप व्यास ने बताया कि



सांभरझील में सुदूर पहाड़ी पर स्थित मां शाकंभरी की प्रतिमा।

शाकम्भरी को दुर्गा का अवतार भी माना जाता है। शाकंभरी माता के देशभर में तीन शक्तिपीठ हैं। इनमें से

यहां प्रतिमा के संबंध में मान्यता है कि देवी की यह प्रसिद्ध मूर्ति भूमि से स्वतः प्रकट हुई है।
पुराना है। शाकंभरी माता चौहन वंश की कुलदेवी है लेकिन, माता को अन्य कई धर्म और समाज के लोग पूरे श्रद्धा के साथ पूजते हैं। इसका हुआ अर्चना का जिम्मा व्यास पुजारी प्रमुखता से अपनी जिम्मेदारी निभाते हैं। यहां पर मान्यता पूर्ण होने पर जैसे परिवारों में विवाह, बच्चे का जन्म जैसे शुभ कार्य होने पर यहां धोक लगाने की परंपरा है। मंदिर में भादवा सुदी अष्टमी को मेला आयोजित होता है। दोनों ही नवरात्रों में माता के दर्शन करने

के लिए दूर-दूर से भक्त आते हैं। यहां प्रतिमा के संबंध में मान्यता है कि देवी की यह प्रसिद्ध मूर्ति भूमि से स्वतः प्रकट हुई है। विभिन्न लेखों के अनुसार, चौहन वंश के शासक वासुदेव ने सातवीं सदी में सांभर झील और सांभर नगर की स्थापना शाकंभरी माता के मन्दिर के पास की थी। शाकंभरी के नाम से ही शाकंभर नगर प्रसिद्ध हुआ और कालांतर में धीरे-धीरे अपभ्रंश सांभर के नाम से जाना जाने लगा। महाभारत, शिव पुराण और माकण्डेय पुराण जैसे धर्म ग्रंथों में माता शाकंभरी का उल्लेख मिलता है। इसके अनुसार, 100 साल तक निर्जन स्थान पर जहां बारिश भी नहीं होती थी माता ने तपस्या की थी। इस तपस्या के दौरान माता ने केवल महीने में एक बार शाक यानि वनस्पति का सेवन किया था।



राशिफल

बुधवार 20 सितम्बर, 2023

भाद्रपद मास, शुक्ल पक्ष, पंचमी तिथि, बुधवार, विक्रम संवत् 2080, विशाखा नक्षत्र दिन 2:59 तक, विक्रम यौग रात्रि 3:05 तक, बालव कर्ण दिन 2:17 तक, चन्द्रमा आज प्रातः 8:44 से वृश्चिक राशि में संचार करेगा।

ग्रह स्थिति: सूर्य-कन्या, चन्द्रमा-तुला, मंगल-कन्या, बुध-सिंह, गुरु-मेष, शुक्र-कर्क, शनि-कुम्भ, राहु-मेष, केतु-तुला राशि में।
कुमार यौग 2:59 तक है। सर्वाथ सिद्धि योग और रवियोग दिन 2:59 से आरम्भ होगा। आज ऋषि पंचमी, भाई पांच, जैन सम्बत्सरी (पचमी पक्ष) है। आज रक्षा पंचमी, गुरु पंचमी है।

श्रेष्ठ चौघड़िया: लाभ-अमृत सूर्योदय से 9:19 तक, शुभ 10:50 से 12:20 तक, चर 3:22 से 4:52 तक, लाभ 4:52 से सूर्यास्त तक।
राहुकाल: 12:00 से 1:30 तक। सूर्योदय 6:18, सूर्यास्त 6:24

मेष
अपना काय याजना का सीमित रखें। चन्द्रमा अष्टम भाव में शुभ नहीं है। नवीन कार्यों को टालना टाल रहेगा। परिचारिक कार्यों के कारण भागदौड़ रहेगी। मन में असंतोष बना रहेगा।

तुला
आर्थिक कारणों से अटक हुए कार्य बनने लगेंगे। अटक हुआ धन प्राप्त होगा। व्यावसायिक कार्य बनने लगेंगे। व्यावसायिक योजना का क्रियान्वयन होगा। स्वास्थ्य ठीक रहेगा।

वृष
परिवार में आपसी सहयोग-सहमन्वय बना रहेगा। परिवार में उत्सव जैसा माहौल रहेगा। धार्मिक कार्य सम्पन्न हो सकते हैं। व्यावसायिक कार्यों में व्यस्तता अभी यथावत बनी रहेगी।

वृश्चिक
व्यावसायिक कार्यों को प्राथमिकता से करने का प्रयास करें। व्यावसायिक कार्यों में प्रगति होगी। व्यावसायिक आय में वृद्धि होगी। अटक हुआ धन प्राप्त होगा। परिवार में अतिथियों का आगमन बना रहेगा।

मिथुन
व्यावसायिक कार्यों में प्रगति होगी। व्यावसायिक आय में वृद्धि होगी। नवीन कार्यों के लिए दिन अच्छा रहेगा। आर्थिक स्थिति ठीक रहेगी। घर-परिवार में सुख-शांति बनी रहेगी।

धनु
घर-गृहस्थी के खर्चों में अनावश्यक वृद्धि हो सकती है। परिचारिक कार्यों के कारण भागदौड़ रहेगी। परिजनों के व्यवहार के कारण मन खिन्न हो सकता है। आज अनर्गल कार्यों में समय खराब होगा।

कर्क
व्यावसायिक कार्यों पर ध्यान देना ठीक रहेगा। व्यावसायिक प्रयासों में उन्नत सफलता मिलेगी। व्यावसायिक वार्ता के लिए दिन अच्छा रहेगा। आर्थिक स्थिति ठीक रहेगी।

मकर
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक संपर्क बनेंगे। व्यावसायिक अनुबंध प्राप्त होंगे।

सिंह
घर-गृहस्थी के खर्चों में अनावश्यक वृद्धि होगी। परिचारिक कार्यों में परेशानी हो सकती है। आपसी वाद-विवाद, मतभेद बढ़ने का भय बना रहेगा। स्वास्थ्य का ध्यान रखें।

कुंभ
व्यावसायिक कार्यों में आ रही अड़चनें दूर होने लगेंगी। व्यावसायिक कार्य शीघ्रता/सुगमता से बनने लगेंगे। महत्वपूर्ण कार्य योजना का क्रियान्वयन होगा।

कन्या
आर्थिक मामलों में परिचितों से सहयोग मिल सकता है। संभावित धन प्राप्त होगा। व्यावसायिक यात्रा सफल रहेगी। घर-परिवार के कार्यों के कारण भागदौड़ रहेगी। परिवार में मन को प्रसन्न करने वाले संदेश प्राप्त होंगे।

मीन
धार्मिक कार्यों में भाग लेने का अवसर मिलेगा। धार्मिक स्थान की यात्रा का कार्यक्रम बना सकता है। परिवार में शुभ संदेश प्राप्त होंगे। व्यावसायिक स्थिति ठीक रहेगी।